

IN - NAHILA

TA'

AGOSTINO

LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giebhha żeüğ dac li għaraf hallat il helu ma'l meħtieğ.

56.

25 ta' SETTEMBRU 1909.

IT-TIENI SENA

F'TEHHIM.

Hadd ma jista jissieheb għal ankas minn sena; u jecc ma jgharrafnix, għallankas hmistax kabel, li ma fi hsiebux igedded, inghodd bħalha 'msieheb għa's-sena ta' uara. Il hlas, b'il kuddiem, hu: għal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euēl disa xhur b'xejn; min ijsiebhū jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbigħu għand il Fotografu VELLA u għand is-Sur GANNI CRITIEN, it-tnejn fi Strada Rjali ta'l Belt fejn jista jsir il hlas ta'l gazzetta ucoll. L-ittri għa'd-Direzzjoni għandhom jinbagħtu collha f'Ta's-Sliema, 12, Str: S. Vincenzo, għal l-Amministrazzjoni għand il Cav: G. E. INGLOTT, 24, Rue D'Argens, L-Imsida.

LIL MIN GHANDU IL VOT ghat-Tielet Distrett.

(FURIANA, TAL PIETA', HAMRUN, HAL KORMI U HA'Z-ZEBBUG.)

ELETTURI,

Il programma ta's-Sur Cicc Azzopardi u shabu, irid ighad-dichom ta' injoranti u jahseb li bieh jixhedtcom f-li xcora; ghax dac li s'ih ueghedcom, ma jistax jsir.

Meta is-sur Azzopardi, sentejn ilu, talabcom il vot biex jidhol f'il Cunsill Popolari u meta daħal f'il Consill ta'l Gvern ueghedcom li chellu iħalli chemm il darba il Gvern ma ibid-dilx il Costituzzjoni li għandna f'dic ta'l 1887, għax il Cunsilieri ta'l poplu ma jistgħu jagħmlu xejn tmienia contra GHAXRA tal Gvern. Żamm chelmtu is-sur Cicc Azzopardi u shabu?!

ELETTURI,

Iena marridtx nugza biss, iżda NIPPROVA ucoll. Fit-tieni seduta ta' l-euēl sessioni tal Cunsill, biex itemm bičča m'il programma, gieb risoltuzzjoni, fejn talab ma shabu lil Gvern, biex ibiddel il Costituzzjoni ta'l 1903 f'dic ta'l 1887 b'Att tal Parlament Inglis biex ma ijcunx jista inehhia il Gvernatur, min-ghajr kabel ma iğhid iva jeū le il Cunsill ta' l'Inghilterra.

Din ir-risoltuzzjoni (jeū lotta li għamel) il Gvern ta' Malta ma għaddihelux, ghax ir-sigritarju bla mistħija xein, kallu, u mi-ghu kal lil Maltin, li għandu ordni minn Barron li chien jagħmel minfloc il Gvernatur, li j'vvotau contra tagħha, ghax fi f'it cliem il Ministru ried jibka iżomm il maltin taħt il mad-

mad tal jasar. Uara din id-dakka ta' harta f'uiicc il poplu is-Sur Azzopardi, li illum kieghed jargħa jitolbcom il vot biex jargħa jidhol fil Cunsill, niżel ma shabu mill Cunsill bħal ma ueghedtcom?

Zamm chelmtu magħcom? LE! u għalchemm chien jaf li tmienja contra ghaxra ma jista jagħmel xejn, baka u chien jibka sa laħħar minuta cunsilier ta' lisem, chiecu il Gvernatur dan laħħar ma fettillux f'rashu iħoll il Cunsill!...

ELETTURI,

M'hux biss. Ghax f'it-tieni sena, meta dam ipačpac għal xein u il Gvern jagħmel fattieh għamel risoltuzzjoni ohra li biha kal lil Gvern ta' Malta biex iğhid lil Gvern ta' Londra illi il presenza fil Cunsill ta' l-Cunsilieri tal poplu chif tinsab fil minuranza, igifieri b'ghadd nikes minn dac ta' l-Gvern, ma TISUA XEIN għax ma jistgħux jitolbu u jagħmlu ħlief DAC BISS li icun IRID il Gvern, ghax cul ma jitolbu għal poplu jmur mar-rieh, u ghax irrieda ta' l-poplu, imzeblah u imjassar ma setghetx tigi mismugħa. Il Gvern biex jidħak bina iżied u jittamana ħalli tghaddi dina ir-risoltuzzjoni bil vot ta' l-elettivi biss.... iżda baka jagħmel il ligijiet li għoğbu fuk li il missirijiet għandhom icunu responsabbli tat t'fal minuri u jistgħu immorru il ħabs minħabba htijietom, għamel il ligi tad Duana, bla ma ta cont x'kaltlu il Camra ta' l-Cummerç, ligi li sarmet lil culhadd bli spejjes li il cummirçant għandu iħallas scont din il ligi, u jecc irid għada il Gvern jista jagħmel cul ligi li ifettillu ghax il cunsilieri ma JISTGHU XEJN u imbagħad uara dana collu, is-sur Azzopardi u shabu m'hux biss li ma telkghux mil cunsill uara sentejn kagħad għal xejn, imma jiftaħar fil programm ġdid li għamiilcom, li il ligi fuk id Duana gieba hu u shabu, bħallchiecu gibu ix xita tal liri, mentri il ligi ta'd-Duana hi dilluvju ta' spejjes u kirda tal cummerç?!

ELETTURI,

Uara sentejn politica minn din ix-xorta li każżet u tellet il mustarda fl-immnieher ta' cull mahluk onest, il poplu haġa uahda mal gazzetti b'it-taljan u bil-malti bhal ma huma il *Patriota*, li immexxi jien, ir-*Risorgimento*, il *Malta Taghna* in-*Naħla* u is-*Salib* u oħrajn, min barra il *Gazzetta di Malta* li keġħda b'xorti hażina tal pajjis f'idejn f'idejn is-sur Azzopardi, cullhadd chiteb u kal li il cunsilieri, biex iżommu għoli gieħ il poplu u il Ministru ma jibkax jitrattah bhal ma jitratta is-suued ta' kieġħ l-Affrica, għax il poplu Malti għandu l-isbah sioria, culhadd talab li il cunsilieri għandhom jinżlu m'il cunsill, li fieħ *bhal ma kalu huma stess* ma setgħu jagħmlu xejn għal poplu, uara meeting biex fih ifehmuh f'hjex chien jinsab il pajjis!

ELETTURI,

L'iebar trux hu dac li ma iridtx jisma. U is-sur Azzopardi chien uieħed li ittarrax ma shabu. X'ifisser meta uieħed iġħid li fil cunsill ma JISTA JAGHMEL XEIN u jibka? Ifisser li trid tagħmel gid il poplu, jecc gid ma tistax tagħmillu? Jeu għax uieħed ma icunx irid jitlef xi stiedina fiergħa, jitlef xi cumpannija ma' ebarat li kieġħdin ijasru il poplu jeu jitlef it-titlu ta' *onorabbli* li bieh u mingħajru xorta uahda meta ma tista tagħmel xejn għal hellsien ta' poplu? U billi tcun mistieden biex tiecol u tiehu ritratt ma genb ir-Re hi xi haġa li tatic gost, meta tahseb li inti tirrappresenta poplu miżmum taħt il killa ta't-tirann li irid jixroblu demmu mingħajr ma jatih il-libertà li għandu ichollu bhal poplu fidil u kalbieni? U billi uieħed icun magenb ir-Re; jecc hu ta' c'ciomb sejjeg isir tad-deheb? Jecc hu maħmuġ fil hajja....politica sejjeg jindaf, ma jibkax l-istess??! U xi servi jecc fil għaxija icolloc stedina il palazz, u l'għada fil cunsill tcun stmat ta' *xein* għax ma tcunx stmat chelmtec, meta ueghedt lil l'eletturi li tinzel u ma inżiltx u b'hecc tcun dhakt b'min tagħc il vot?

ELETTURI,

Min baka fil cunsill *għalxein*, bhal ma baka is-sur Azzopardi, igifieri il post għoġbu għal xi haġa li jisthi jgħidha ċar u tond..., biex ma jtitliff il vot tagħchom, jisserva bichom u imbagħad iħallicom bhal erbgħa fost il gimgħa.... dan il hsieb mohbi, u li ma riedtx jiuricom, inthom, eletturi ta't-tielet distrett, uieħed m'il iżied imdaulin, takbduh mill euuel u tistgħagħbu chif sata jokgħod fill Cunsill, mnejn għajr tmakdar għal poplu xein iżied ma hareġ, minhabba nies li ma għarfux zammeu chelmtom, bhal ma għamel is-sur Cicc li mohhu naccra biex jidhol fih, biex jargħa jibda il cummidia, din id-darba bi hlas ta 300 lira fis-sena għal tnejn li il Ministru sejhilhom rius quadri, għax bil hsieb li ma imeruh f'xejn....

ELETTURI,

Il Costituzione li għandna, u li taħta is-sur Azzopardi irid jidhol fil Cunsill bil vot tagħchom, hi li stess uahda li imhabba fiha, sentejn ilu, riedt jidhol fil cunsill, jipprotesta, u jecc ma tirrangiax ruhha, jinzel Biss din id-darba sejjeg icun hemm il magħlef u għandu icun thajjar għax b'l'aptit. Issa jecc għal hames snin, tlieta li fihom hadd ma daħal il cunsill, u tnejn li fihom chellom jipprotestau u ma għamlu xejn, il Costituzione chienet HAZINA, chif issa hin bla dakt, saret TAJBA, u irida għal gid, li katt ma sfiet għal poplu??

U billi il Ministru sejjeg iħallas tnein mil cunsilieri tal poplu, fosthom is-sur Azzopardi x'izied, sejra titteb? Jeu iżied titthassar billi isoddlu haku iġgħalu jmmuta iżied milli

chien? Mela minfloc tiebet, il Costituzione li irid jaccetta Azzopardi hżienet chemm jista icun....

ELETTURI,

Il uieghdiet li għamlilcom biex jaħtaf il vot, ta min, kabel jivvota, ma jahsibx scont ma tghidlu il cuncenzia, għax il vot m'hux haġa tač-čajt, u daks chemm jagħmel gid, jista jagħmel deni; ma jistgħux jigu mitmuma, għax l'IMPOSSIBBLI hadd ma jista iueghdu. Min iueghed dac li ma *jistax jagħmel*, icun jidhak bicom. Liema hu il programm tiegħu? X'ueghedcom fih? Isingħuh.

Ueghedcom—li jibka jahdem biex igib il maggiuranza fil cunsill u jahdem għalija sachemm il Ministru tal Colonji ma jaktgħalux jeshu u iġhidlu LE. Issa liema Ministru, jecc ma jcunx MIGNUN sejjeg iġħid LE meta jaf li sitt cunsilieri ta' l poplu ma jistgħu jagħmlu xejn ma TNAX tal Gvern?

Ueghedcom—li għandu jidhol jahdem f'l'Esecuttiv, iżda staha iġħid li għal dac il post hemm lesti tliet mitt lira f's-sena! Għax fil programm elettorali staha jistkarri? Jakaū sejjeg jagħmel xi sacrilegg chiecu jitchellem ciar magħcom, li minn għandchom irid il vot? Jeu għax jaf li il poplu u l'eletturi li għandhom rashom fuk spallejhom ixommuha tinten li titħallas biex *tahdem*.... mal Gvern li iħallsec?!...

Ueghedcom—li iżomm it-TAXXI, li ftiit ilhu il Gvern semma li għandu JAGHMEL għax flus fil caxxa ma għandux. U chif katt is-sur Cicc Azzopardi jista iżomm it-TAXXI jecc il Gvern JISTA COLLOX bil maggiuranza ta tnax u il poplu ma JISTA XEIN b'sitt cunsilieri biss?..

Ueghedcom—li għandu jahseb fil haddiem, u biex jista itaffi il kagħad ta' l pajjis, biex iharrab minn Malta il miseria, il guh u l'għauč li jista go fiha jinsab.—U jecc f'sentejn shah li chien ilhu fill Cunsill għankas biss ma fetah fomm għalbiex iserrah ftiit il haddiem, li bičča minnhom, bħalma huma dauc tal laneč, jahdmu bhal clieb għal sbatax il sigħa; jecc katt ma talab lil Gvern biex il moxa li għandu, jatieh biex jahdmu lil campanjol, b'cens għal dejjem ta ftiit xelini; chif temmnuh illum li irid jagħmel dac collu li sata jagħmel f'is-sentejn li dam fil cunsill, u MA GHAMLUX?!

Haġa nesa iueghdcom—li għandu hila jigbed mis-sema xita ta liri u b'hecc iseuui collox, u ibiddel il Malta f'genna ta' l art u il baġħtut jagħmlu għani....

ELETTURI,

La temmnux min iueghed dac li ma jistax jagħmel, u li ta prova li ma setgħax jagħmel!; U is-sur Azzopardi, ueghedulchom biex iġħidilchom xi haġa kabel il vot, għax uara, jecc jitla cunsilier, nahlitulchom, jinsa collox bħallichiecu katt ma chien....

ELETTURI,

Ifhmuha tajjeb, jecc, uara li tatu il vot, ma tridux jibdielcom!

Is-sur Azzopardi u shabu, jecc jitiġħu fil cunsill, bhalma SENTEJN SHAH ma għamlux haġ'ohra hliet dac biss li RIEDT IL GVERN għax kabel *biss* għal gvern u mhux għal poplu, hecc ucoll din id-darba jibkgħu jagħmlu; għax mogħmija fuk il hlas tat-300 lira li bihom il Gvern sejjeg iħallashom, ma chellhomx hila jixtu ma uieč il Gvern Costituzione li għal *sitt snin* shah il poplu ma riedtx jaf biha. Malli il Ministru fil 1903 sfida il poplu u bil costituzioni li għandna, u li issa is-sur Azzopardi sejjeg jaccetta, uera li jistma il Maltin bhal merhla muntuni, l'Avucat Natu Mizzi beda biex ipprotesta ruhu mat tlittax il cunsilier li chellu migħu, fosthom Azzopardi li illum dauuar il boxxla; ipprotesta il poplu billi għal tliet snin ma baġħatx fil cun-

sill cunsilieri; ipprotesta il Cunsill Popolari, muakkaf minn Malta collha, ghaliex cullhadd ra li għal unur ta' Malta u tal Maltin li katt ma chienx guezjet, ma jixrakx li il Gvern għandu icun bħal gvern russu jagħmel biss li irid hu, minghajr ma il cunsilieri, a nom tal poplu, ichollhom il jedd izommulu ir-riedni u ighidulu: dan, il poplu ma' iridux; aħna ma nistgħux ngħad-duh għax jagħmel hsara!

Meta il Gvern bil maggiuranza JISTA COLLOX u il poplu ma JISTA XEJN għax b'għadd ta cunsilieri inkas, min jidhol fil cunsill, icun isir complici ta' l'hsara collha li jista jagħmel lil poplu, *b'taxxi giodda, b'ligijiet horox contra il cummerè bħalma hi il ligi tad-duana, il ligi fuk il meetings il ligi tal haghka fil votazioni, il-ligi li għal cull permess trid thallas xelin minn floc sold bħal kabel, xi ligi fuk xi self ta 500,000 lira u b'xoghlijet ohra li izommu il poplu aghar minn annimal. Min jahdem ma Gvern bħal dan, icun il boja ta' hutu, icun bla kalb, ma icunx Malti!*

ELETTURI,

Jena hriġt contra is-sur Azzopardi, m'hux għax irrid nidhol fil cunsill, ankas għax irridt it-tliet mitt lira ta' l'Esecuttiv li dejjem, meta cont cunsilier tagħcom fil 1898, ivvotajt CONTRA TAGHHOM, m'hux għax rashi mimlija b'il frugħa ta l'unuri u bil għatx ta' xi lokma ta' l'Gvern, m'hux għax meta tigi xi ras cbira irrid nagħmilha ta incensier fil uakt li il poplu icun jibchi fil jasar, taht il madmad tal miseria li għabbielu fuk għonku il Gvern; m'hux għal xi fini ohra li KATT ma chelli, u b'l'ghajnuna t'Alla u ta l'onestà ankas għandi!

Kiegħed nitlobcom il vot, jecc tcunu tridu taghtuhuli, għal haġa uahda: BIEX IT-TIELET DISTRETT LI CHANDU RAS TAJBA BIEX JAHSEB U JAGHZEL, ICUN JISTA JIPPROTESTA RUHU CONTRA IL COSTITUZIONI LI GHANDNA li biha il Gvern jista jagħmel cull deni lil poplu, minngħajr ma il cunsilieri icunu jistgħu jekfu contra tighu għax, ankas jecc iridu, ma icunu jistgħu. Is-sur Azzopardi u shabu, *malli xammeu il hlas ta tliet mitt lira*, il curagg ta sitt snin ilhu spičcalhom għal collox, sturdeu bħal caplat, u ma riedux ifissru lil Gvern, bi PROTESTA, li ma għandux il jedd IZEBLAH izied il poplu Malti, li, għal giehna, iridu il vot minn għanda biex jitlegħu cunsilieri.

Din id-darba is-sur Azzopardi ma setax jagħmel TORT ICBAR milli għamel lil Maltin jecc jivvotau għaliegħ biex jitla fil Cunsill, ilablab għal xein, għalchemm il Gvern, talli ilablab *ghalxein*, iħallsu bi tliet mitt lira f'is-sena!

Min ma iridtx il pajjis mixhut taht ir-riglejn, min irid li il poplu ma icunx mgħadud bħal dac li JAKLA FUK UICCHU U JIFRAK—voldiri bla ebda heġġa u gifa—min jixtieq li il Gvern, jiftah ftit għajnejh u jabsibha ELF DARBA kabel ma idendlilna ma għonkna IT-TAXXI u jixtina bil għacs, għandu jivvota għal min irid JIPPROTESTA, bħal ma jena inueghed chom fuk gieh li NIPPROTESTA, billi, INHALI mill Cunsill chemm il darba nigi mahtur mit-tielet distrett.

ELETTURI,

Jena ma inhobbx niftahar b'rixi bħal ma għamel is-sur Azzopardi fil programm—dahca fil uicč—li stampalcom, biex tivvotau għaliegħ. Jena għalcom, eletturi, ma hinjex gdid. Għaxar snin ilu contu bghattuni fil cunsill biex nakbez għad-drittijiet tagħcom. Chif ghibt ruhi fil cunsill, cullhadd, jafu. Għamilt mill iżjed li stajt nagħmel u ħakkaktha tant mal gvern li kabbad lil uieħed biex jagħmilli causa, għax kal li darba cont ecclesiasticu. Izda il Costituzioni li għandna, tisser x'inhil il chelma ecclesiasticu u tat tort lil Korti li issentenzjat dic id-darba chif xtak il Gvern, biex jehles minni li dejjem

għamilt dmirhi scont l'onestà, il giustizzia. Jena bħal ma ġa għedtilchom, ma irridtx insir Cunsilier u la *għat-300 lira* u la biex nicseb xi *magistratura* jeu il post tas-*Suprintendent tal Pulizija* u la għal csuhija li nidher kuddiem il cbarat, għax chemm domt Cunsilier, katt ma rsakt lejhom, anzi ħrabthom bħal ma jaharbu il pesta.... għax sgur tič-čappas!

ELETTURI'

Biss gegħelni nitlobcom il vot, biex ġurnata, meta fuk il pajjis u fukchom, jigi l'ghauc, tiffaccia il hacma ta' l'killa, ma tistgħux tgħejdu li ma chellchomx isem li għalliegħ stajtu tivvotau, bħala protesta contra il pulitca gdida tat 300 LIRA mdaħħla mil Gvern biex ISODD il HLUK u icun jista jibka ighas-sed u ighaffeg bil minuranza tas-sur Cicc Azzopardi.... u il pajjis jintrifes bla ħniena taht rigel il barrani, u li storia tagħna tant sabieha għal klubija tal Maltin, tittabbha u titħassar bil ħmieġ tal vilissmu interess kattiel ta' l'libertà!!

ELETTURI,

Il progrmma tighi fieħ zeuġ chelmiet għax marridtx nidhac bichom, għax min jidhac bichom, jidhac u jinganna il pajjis: Malli insir Cunsilier, jecc tatuni il vot tagħcom, INHALI bħala PROTESTA contra il Costituzioni li TISRAK id-DRITTIJET tal poplu għax biha ma jista jagħmel XEJN; contra L'IM-GIBA HAZINA tal Minstru li irid izomm il Malta IMJASSRA; contra IT-TAXXI li bil maggiuranza tal Gvern, jistgħu ISIRU GHADA, u contra it-300 LIRA li bihom il Gvern jifhem li għandha TIRBAH ID-DISONESTA'

ELETTURI,

Kabel ma tixtu il vot fil caxxa, għarblu u xtarru tajjeb kuddiem Alla u il cuncenzia tagħcom, dac li ueghedtcom jen u dac li ueghedtcom is-sur Azzopardi, għax uara li tivvotau, jecc tagħmlu HAZIN, ma tistgħux ISSEUHH!! Jena irrid NIPPROTESTA biex gieh il poplu ma jibkax imzeblah mil ministru, is-sur Azzopardi irid jidhol għal TLIET SNIN, irid jehu il *hlas ta tliet mitt lira*, u fli stess hin jaf li ma jista jagħmel XEIN mal Gvern.

Mohh tajjeb biex tgħažlu u taħsbu għandchom; imħabba għal gieh pajjschom ma tonkos fichom! Ahtru bejn il hajja u il meut ta' l'pajjis! Dac li tagħmlu, merħba bieh; jen incun dejjem għamilt dmiri versu lejchom u Malta pajjisna.

Għodduni dejjem tagħcom

TONIN DALLI.



GHAL OTTUBRU LI GEI

CULL NHAH TA HADD

SER ICUN HEMM FIT-

TEATRU MANUEL

Reciti bil malti.

Mil cumpannija ta' Saliba, Camilleri, Borg, Bartlu Vidal u shabbhom l'ohra—Isiru Vudvillijiet u Parodj grandiusi fosthom

AIDA — CAVALLERIA — BUTTERFLY

RUY BLAS — BOHEME

AFRICANA

u ohrajn. B'messa in scena tasseu spettacolusa! Cull min irid jiddeverti għandu imur jarahom.



Ghomja Famusi.

(Jissocia minn numru ta' kabel.)

Campbell

american, tala, għad li bla daul fuk il kuċcata ta' l Mont Blanc l-oghla muntanja ta' l Ewropa u li il cotra ta'n-nies li għandhom id-daul għażiż ta' għajnejhom ma għandhomx il hila jtilgħu fukgha. Illum hu Direttur ta' l famus cullegġ ta' l Ghomja li hemm f' Londra, u għandu 75 sena billi tūieled fl-1834 f' il belt ta' Franklin f' it-Tennessee ta' l Istati Uniti, u hu bin farmer. Ghema ta' tliet snin u nofs billi niggzitu f' għajnu xeuca ta' l gazzi. Trabba f' Nashville fejn tghallem il musica hecc tajjeb li lahak Professur ta' dina is-sengħa tant sabiħa. F' il cullegġ tiegħu ta' Londra għandu l-libnu Gridu li jghallem l'it-ifal ghomja li hemm ijghumu, jakdfu, jircbu il *bicycle*, jizzerzku fuk is-silg b'mod li jghagħbu lil cullhadd.

Syme, Vielhomme u Guilbeau

huma tliet ghomja francizi, it-tlieta Professuri f' il cullegġ ta' l Ghomja ta' Parigi, u li chellhom il hila jtilgħu fuk il muntanja għolja imsejjha Champrousse f' id-Delfinat b' il ghajnuna ta' guida cull uiehed biss.

Vidal

uehed m' il akua sculturi francizi u li hu imsemmi għal gmiel ta' annimali li jagħmel hu bla daul, għad li hadd minn dauc collha li jiggennu tiex jixtru ix-xoghlijiet tant sbiħ u maħdumin b'tant rekka tiegħu ma jintebah li dac il gmiel ta' opri huma maħdumin b' it-teftif biss. LE CERF BLESSE' (Iċ-cerferut); LE LION u LE TAUREAU (Il Ghendus) huma tliet opri tiegħu li fi Franza u ma cull min jifhem ijghaddu bħalha tlieta m' il isbah xoghlijiet ta' l iscultura moderna. Meta jrid jagħmel annimal jingħalak miegħu u jibda jziegħel bih u jteftfu u jahdem it-tafal tiegħu sa' jgibu bħalu. Biex għamel il LION RUGISSANT ingħalak f' gaġġa ma' ljun għal żmien tūil inducrat minn sid l-iljun biss; u l-opra li harget minn taht idejh għagħbet lil cullhadd. Jecc tarah jahdem ma tghidx li hu ghama, biss cull tant jati pass l-ura u jmiss dac li jkun kieghed jagħmel b' il ghaxar t-isuaba miftuha ta' idejh li jisueflu f' loc ghajnejh. U xejn la tistagħbu b'dan għaliex uisk drabi b'idejna nifhmu ahjar dac li ma nfhmux b'ghajnejna. Dahhlu bastun fl-ilma: taraħ milu; missuh b'idejcom u tifhmu li hu dritt. Harsu lejn iċ-cinematografu: tahsbu li in-nies fl-istampa jkun u kieghdin jiċċakalku tassew u jagħmlu il movimenti; f' il hin li ma jkunux hliet jigru biss. Dina hi ir-raġuni li it-tfal ijhobbu jbagħhsu collox, għaliex haġa kabel tmissha u itteftiha sewta ma tifhimhiex għal collox. Meta xi ghama ha id-daul tfixchel u ma għarafx x' jagħmel bih billi b' subghajh chien mokdi hafna, u f' il hin li ghama chien jigri uahdu, tokba b'tokba, il belt collha, malli ha id-daul ma chienx jista jimxi bla ma jsaksi fejn hu sejjer. Danna għedtulcom biex ma tistgħagħbu li il ghomja jistgħu jsiru sculturi famusi. Jidhirli li ga ghedna li Sunderson chien b' it-teftif jagħraf biċċa flus jecc hix tajjba jeħ le, u il cbir Victor Hugo kal:—

« Quand l'oeil du corps s'éteint, l'oeil de l'esprit s'allume » u il famus poeta ingliz Byron kal:— « I shut my eyes to see better within. » U forsi ga tatu li meta uehed jitlef id-daul uidnejh, subghajh, imniehru u ilsien u jibdgħu jhossu ahjar u actar fin biex jipattu għal dac is-sens li jkun intilef.

(Jissocia.)

Esperanto

Is-superlattiv ijsir billi izzid *plej* u *el*.

Li estas la plej bela homo el la mondo—Hu l-actar ragel sabiħ ta'd-dinja.

Tista tnakkas billi tghid: *Mia fratino estas la malplej bela homino el la mondo*—ohti hi l-actar mara cherha t'ad-dinja.

Is-superlattiv *assolut* ijsir billi izzid *tre* kabel l-aġgettiv u għalhecc tghid: *Ludoviko estas tre diligenta*—Dovic hu għakli hafna; *Mia onklino estas tre bela*—Ziti hi sabiħa uisk.

Hemm ucoll il comparattiv bejn zeuġ hūejjeg daks jeħ bħal xulxin u jsir billi izzid *tiel* u *kiel* u għalhecc tghid: *Li estas kiel forta kiel vi*—Hu b'sahtu daksec.

Mela:—

Via papero estas tre blanka, sed mia papero estas pli blanka—Il carta tiegħec hi bajda, izda il carta tiegħi hi actar bajda.

Lakto estas pli nutra al vino—Il halib isostni actar m' il imbit.

Mi havas pli bonan panon al vi—Jiena għandi hobz actar tajjeb minnec.

Ne, vi eraras sinjoro; via pano estas malpli bona al la mia—Le, kieghed tisbalja sinjur, il hobz tiegħec hu ankas tajjeb minn tiegħi.

Mi estas tiel diligenta kiel vi—Jiena b' il għakal b' halec.

In-numri huma: *unu*—uehed; *du*—tnejn; *tri*—tlieta; *kvar*—erbgha; *kvin*—hamsa; *ses*—sitta; *sep*—sebgħa; *ok*—tmienja; *naŭ*—disgħa; *dek*—ghaxra; *du-dek*—ghoxrin; *kvin-dek*—hamsin; *cent*—mija; *mil*—elf.

Haunhecc taraħ zeuġ ittri godda fl-Esperanto li s'issa għadna ma dahhahnihom katt u li huma iċ-c u l-u b' il cap-pell bħal dic li kieghdin nuzaħ da' z-żmien f' il malti f' loc id-w u li jiena dahhalt m' il Esperanto b' mod li intgħogħbot u giet milkugħa minn cullhadd. Is-Sur Muscat-Azzopardi P.L. sejjer jistampa ir-romanz gdid tiegħu « Nazju Ellul » biha u għalhecc is-Sur Muscat l-Istampatur għandu għal min jrid jistampa xi haġa biha. Dina tinkara l-istess bħal ma kieghdin nakraħha f' il malti.

Iċ-c tinkara l-istess bħa't-tedesc u għanda il hoss ta' rs; mela *cent* tinkara *tsent*; *czar*—*tszar* u x' naf jien. Tinkara bħa' z-z f' *zio*, *prezzo*:

Du humoj povas pli multe fari al uno—Zeuġ t'irgiel jistgħu jagħmlu uisk actar minn ragel uehed.

Mi havas nur unu kapon, sed mi havas du manojn, du orelojn kaj du okulojn—Jiena għandi ras uahda biss, izda għandi zeuġ idejn, zeuġ uidnejn u zeuġ ghajnejn.

Li promenas kun tri hundoj—Hu kieghed jippassigga tliet t-iclieb.

Li laboras per la dek fingroj de siaj manoj—Hu jahdem b' il ghaxar tisuaba ta' idejh.

Kvin kaj sep faras dek-du—Hamsa u sebgħ jagħmlu tnax.

Dek kaj dek faras du-dek—Għaxra u ghaxra jagħmlu ghoxrin.

(Jissocia.)



DI ALCUNE PIANTE SELVATICHE CHE POSSONO SERVIRE DI NUTRIMENTO ALL'UOMO

(*Jissocta minn numru ta' kabel.*)

Non poca materia al mio discorso mi hanno fornito il *Florae Melitensis Thesaurus* del mio collega e maestro professor Zerafa, i lavori inediti del nostro segretario Dr. Grech Delicata, le letture fatte in questa istessa società sulla Flora Maltese del Dr. V. D. Portelli, la Memoria sulle piante selvatiche della Francia fatta dal signor Braconnot e gli autori più accreditati di *Materia Medica*.

In questo mio lavoro, ho creduto superfluo l'includere quelle piante, le cui proprietà nutritive sono note per fino allo infimo contadino: e mi avvisai pure dover tener silenzio sulle descrizioni botaniche dei generi, e delle specie delle piante, di cui terrò parola, e ciò, in primo essendo state già fatte da altri molto meglio di quel che si potesse da me fare, poi stimandole superflue, o almeno poco al mio oggetto relative.

L'ordine che ho giudicato proprio di seguire nell'esame delle suddette piante è il metodo naturale, o di Jussieu.

Le piante indigene di Malta, quelle cioè che crescono spontaneamente tra le nostre rocche, nei nostri Valloni, sulle colline, e intorno i nostri campi, sono forse più molteplici di quello che permette la secca natura del suolo. Il numero ne ascende a più di settecento.

Si deve credere forse, che un sì gran numero di esseri vegetabili giaccia quivi per solo precario abbellimento? La natura non fa mai inutile pompa di se, come delle volte falsamente può sembrarci, ad ogni essere ha posto un fine a cui tendere. Si ha da credere dunque, che tali piante anziché inutili sieno nocive? nè anche; alcune di esse son dotate di diverse proprietà, per le quali l'uomo può riacquistare la perduta salute, e molte altre gli possono servire di nutrimento.

Nel nostro suolo gaulo-melitense vegetano due specie del genere *Ulva* appartenente alla famiglia delle Alghe, la *U. intestinalis*, e l'*U. lactuca*. Quest'ultima abbonda in tutte le spiagge del Mediterraneo, ed è commestibile per vari popoli del Settentrione.

Parecchi individui della famiglia dei Funghi, che crescono nelle nostre terre sono eduli, ma siccome si richiede una conoscenza particolare, onde non confonderli con altri, così detti velenosi, stimo meglio ommetterli.

Del genere *Arum*, che ha dato il nome ad una famiglia, vegetano nelle nostre terre incolte lo specie *A. Arisarum* L. *Farni ta' l' pipi*, l'*A. Colocasia* L. *Zorzas*, e l'*A. Italicum* di Miller. La radice di queste piante, come di altre dello stesso genere, contiene una fecola molto nutritiva, che è uopo liberare da un principio volatile irritante che le si trova unito: di alcune delle quali specie si mangiano cotte la foglie.

L'*A. Colocasia*, che barbica nel mezzodì dell'Europa, in Spagna, in Portogallo, in Sardegna, in Candia, e soprattutto in Egitto, coltivasi in quelle regioni in sin da tempo immemorabile, come alimento. Erodoto fa menzione di tale uso e ne fanno tutti gli antichi che dopo di lui scrissero: la parte che si usa come esculenta è la radice, la quale è poco o quasi nulla acre cotta nella minestra; essa ha, come qualche autore riferisce, il gusto del Solano Tuberoso, e vi forma in Francia un pasto molto ricercato. La radice delle altre due specie lo è pure commestibile.

Nei pochi nostri terreni umidi vegeta la *Typha latifolia* *Buda*, pianta della famiglia delle Tifacee, le cui radici carnose

e nodose servono di nutrimento ai Calmucchi, tribù dei popoli mongoli; e ne sono pure esculenti in dixerse contrade dell'Europa. Il signor Raspail, distinto chimico francese, nella radice di questa pianta ha trovato una fecola bianca la quale all'aria divien gialla, e il farmacista Lecoq ne ha estratto di questa fecola circa $\frac{1}{3}$ del peso della radice: questa fecola coll'acqua bollente forma una gelatina somigliante a quella del salep.

Dirò ora sulla famiglia naturale la più interessante, quella cioè delle Graminacee, la quale contiene i cereali, base del nutrimento dell'uomo nello stato di civilizzazione. Le sole palme possono paragonarsi ad esse le quali sono per le regioni equatoriali in proporzione più grandiose, e pei popoli la più parte selvaggi, quello che le umili gramigne sono per le regioni temperate e fredde del globo; onde Linneo, nel suo linguaggio animato e pittoresco, paragonava queste ultime al popolo, i cui lavori oscuri fanno la ricchezza degli stati.

Le graminacee allignano in tutt'i terreni, sono sparse su tutto il globo, e sebbene temono l'estremo calore, tuttavia se ne veggono vegetare nelle aduste arene dell'Africa. La natura volle che una famiglia sì utile non contenesse alcun principio venefico in niuna delle più di 3000 piante che contiene giacchè mal potrebbesi dire venefico il principio un poco inebriante che trovasi nel *Lolium perenne* L. e quello catartico del *Bromus Purgans*, le sole due piante sospette.

Le graminacee non godono alcuna proprietà medica considerevole: il loro frutto, come tutti sanno, è quasi interamente formato di fecola, e di altre materie alimentari. La loro scarshezza o la loro abbonanza nei mercati influisce non poco sulla vita dell'uomo; ma siccome la loro famiglia è molto numerosa, può talvolta mancare il frutto di alcune, e cagionarsi perciò fame e carestie le più orribili, mentre che cade sul terreno, e si trascura quello di diverse altre che, dal volgo, non si conosce come alimentare.

Nel terreno gaulo-melitense vegetano, fra gli altri generi compresi nella famiglia delle graminacee, i generi *Agrostis*, *Bromus*, *Cynosurus*, *Coix*, *Holcus*, *Melica* e *Poa*, piante tutte dai nostri contadini appellate selvatiche, e perciò del tutto trascurate.

Del genere *Agrostis* nei nostri campi si notano le seguenti specie l'*A. alba*, l'*A. milacea*, l'*A. spica-venti*, e l'*A. verticillata* del Villars. Del genere *Bromus* si osservano la specie *B. mollis*, *B. rubens*, *B. sterilis*, *B. tectorum*, etc.

Una sola specie del genere *Coix* si è finora ritrovata, la *C. lachryma*, i semi della quale sono molto duri, contenenti una fecola molto nutritiva, e di cui si fece uso in Portogallo e in Spagna un tempo, accorrendovi una penuria di viveri.

Una sola specie, parimente del genere *Cynosurus*, il *C. cristatus*: questa pianta abbonda nelle Indie e nel Giappone ove i suoi semi servono di cibo ai Contadini, specialmente quando lor manca il riso.

Vivono nelle nostre terre le seguenti specie del genere *Festuca*, la *F. ovina* *Zwien*, la *F. Bromoides*, la *F. elatior* e la *F. pratensis*.

Le specie del genere *Holcus* nelle contrade più calde dell'Africa coltivansi come cereali; la sola che vegeta nel nostro suolo è la specie *H. Sorgum Karaboci*. Lo stesso si fa in Affrica delle specie del genere *Melica*; presso di noi ne allignano la *M. ciliata*, *M. pyramidalis*, e la *M. minuta* L.

(*Jissocta.*)





Meta trid tati xi kartas ta' medicina lil xi tifel u ma iridtx jehdu mahlul f'it-tazza jeu li ma jafx jibla ostja aghmel hecc: Ixtri bičča cicculata minn dačc li ġo fihom ijcun hemm il crema; ħaffer dina il crema u f'loca kieghed it-trab ta' kartas u aghlak icciculata chif chienet kabel u tieha l'it-tifel jiecilha u tara chif it-tifel jtkarrak u jibla il medicina.

Meta trid tibblacca żarbun ġdid katt tinsa kabel tgħaddieh b'il lumi. Hallih jinxef seŭŭa u imbagħad ibblacca bhas-soltu.

Meta thoss il bughauŭieġ f'riġleġ ma tul il-lejl ijfisser li jcolloc l-acidi kieghdin iħharbtu in-nervi. Idra ixrob għalhecc chiccra mishun kabel torkod.

Meta f'il fuclar ijcolloc xi grada ta' l-hadid u ma tridhiex issaddad bajjadha b'il gir u tista thalliha għal żmien tūil bla ma jiġrilha l-ebda ħsara.

Meta tiehdu il banju f'is-sajf jecc tridu thossu rūiehcom aħjar fih kattgħu xi nofs siegħa kabel lumija jeŭ tnejn u hallu il bčejječ jixxarbu fih.

Meta trid tnaddaf l-ixcupilji li bihom tcun naddaft il fidda għaddashom fl-ammonjaca jeŭ fl-ilma li fih tcun hallejt ftit borac.

Jecc għandec il canali trid ittihom ichel li jagħmlilhom ħafna gid u li jhobbuh daks li it-tfal jhobbu il helu? Uaħħlilhom bičča tuffiħa bejn il fildiferru ta' kafas u tara chif jiġġennu għaliha.

Meta takbdec l-influenza aghmel hecc: ħabbat bajda tajjeb żid magħha mimli imgharfa ġulepp tal imsiemer ta' krontol daksu iehor ġulepp ta' cannella, mimli cuččarina ġulepp ta' lumi u oħra «*rum punch*.» Hu nofs li għandec u compli imla it-tazza b'il mishun u ŭara thaŭŭad tajjeb, ixorbu. In-nofs l-iehor tista tixorbu l-agħda.

Meta tcunu kieghdin issajru it-te katt tinseŭ izzidu f'it-tettiera bičča zoccor biex jecc inthom u tferrgħu tūakkgħu fuk it-tvalja dina ma tittebbax. Mela jecc tuakkgħu it-te fuk it-tvalja malajr ħaltu miegħu cuččarina zoccor biex meta taħsluha tigi bla tebgħa.

Meta jigdmuc jeŭ iniggżuc xi insetti aghmel malajr fuk il ferita ftit melh niedi u orbtu tajjeb. Dan ŭisk drabi jkun b'iz-zejjed.

Meta tahsel kabel titfa il-lożor u l-investi f'il caldarun għa't.tolija itfa daks erba imgharef lamtu imgholli u tara chif meta tgħgddihom jiġu kejšhom ġodda.

Biex tahsel iz-żagarelli culuriti aghmel hecc: ħoll is-sapun fl-ilma chiesah u aħsel fih; laħlah għal darba jeŭ actar dačc iz-żagarelli f'ilma chiesah iehor b'is-sapun ucoll u biex thad-dimhom kieghidhom bejn bčejječ ta' musulina indaf.

Biex l-inguantu, u l-actar meta huma ta' culuri čari, ma jit-hammgux malajr hu cull darba, ŭara li tcun ilbisthom, bičča

bieba ta' l-hobż, farracha fin u oghroc l-inguantu tajjeb b'dana il frac u tara chif jibkgħu donnhom ġodda għal żmien tūil.

Meta ir-ram ijcun għadu ġdid tgħadduhx b'il pasta biex tnaddfuh izda salvaŭlu il vernič tiegħu billi tfarfruh u tgħadduh ħafif b'bičča imxarba chemm chemm f'il-lostru ta' l-mobbli.

Biex tnaddaf iz-żebgħa aghmel hecc: arfa il ŭerak ta't-tè imgholli, itfa il mishun fuku, saffieh u meta jicsah naddaf iz-żebgħa u tara chif ijneħhi ħafna tbajja. Biex tnaddaf iz-żebgħa bajda hu bičča flanelła niedja u billha f'it-trab ta' l-gibs. Ara li ma tagħmelx xi soder fl-ilma għaliex dan jagħmel ħsara.

Meta l-incirata ta' l-ccina tibda titfa u għalhecc tidher cherha ixtri ftit żebgħa minn ta' l-bottijiet u izboħha biha; biss-kejs li tgħalak il ccina għallankas għall jumejn biex ħadd ma jirfes fuk l-incirata. Meta tinxef seŭŭa għaddiha b'il crema jeŭ pasta milli jgħaddu biha il mobbli u tara chif tbierec il flus li tcun infakt.

F'il Parlament ta' l-Finlandja hemm ħamsa u għoxrin membru nisa. Is-sena ta' kabel chien emm dsatax. Dana juri li ħargu cuntenti bihom in-nies ta' dac il pajjis, u li in-nisa jinkalgħu biex jokogħdu f'il Parlamenti ucoll.

Meta jcolloc xi cappell ta't-tiben li jkun sfar lellux u ma tridtx tarmih aghmel hecc: ixtri ukija (pis) incira seŭda u erba t-eŭiek spirtu-di-vinu m'il aħjar; farrac l-incira trab, kieghidha fi flixcun fl-ispirtu u ressak lejn is-sħana bla ma tati in-nar il dac li jkun fih il flixcun, u ħabbat collox tajjeb sa l-incira id-dub seŭŭa. Chif ijcun sħun b'pinzell izboħ il cappell seŭŭa u tara chif jidher bħal ħaġa ġdida. Mela il cpiepel ta't-tiben li jcolloc f'loc li tarmihom erfagħhom għal meta jigic il vistu li illum jeŭ għada jigi f'dar cullħadd.

Meta tcunu ilcom ma tuzaŭ banju jeŭ friscatur u ijrabb i bħal ġlata ta ħmieġ li ma tantx tinkala malajr allavolja togh-rocha b'is-sapun, biex tneħhiha malajr sappap čarruta f'il pitrolju u oghroc biha u tara chif il banju jigi donnu ġdid, dana ma jagħmel l-ebda ħsara lil l-enamel jeŭ l'iz-żebgħa.

Biex tiehu iz-żejt ta'r-rignu jeŭ xi medicina oħra bla ma it-tieghimha ŭisk, karmeč kabel u ŭara mustardina ta' l-menta kaŭŭija jeŭ mexmex laringa.

LUCIJA LEVANZIN INGLOTT.



CRONOLOGIJA TA' MALTA.

SETTEMBRU.

27—1531. Deheret cumeta cbira li ŭaħħxet ħafna nies.

28—1755. Giet iccunsagrata il parročča ta' l-Għarb ta' Għaŭdex.

29—1787. Giet iccunsagrata il cnisja ta' Santa Scolastica ta' l-Birgu.

30—1725. Saret il fondazzjoni ta' l-Cunservatorju ta' l-Xebbiet u ta' l-Ospizju ta' l-Invaldi ta' l-Furjana.

OTTUBRU.

1. 1798. Il Maltin bdeŭ ihejju ruhhom seŭŭa biex jieħduha contra il Franciżi.

2—1284. Il Maltin uakgħu taħt idejn l-Araguniżi.

3—1583. Sbarca il Cursar Biżerta f'Għaŭdex.



IS-SAHĦAR FALZUN.

Ghirgor, li chien missier u li chellu ix-xebbiet ucoll, baka bħal mibluh bla ma jaf x'għandu jagħmel u x'għandu jgħid jimsaħ id-dmugħ li b'is-serka chien kieghed jahrablu minn għajnejh.

Fl-aħħar kallhom b'lehen li jmiss il klub:—

—«Uliedi m'hux għa'x irrid inbieghidcom minn haun izda il hin għamel gmielu u nibza li nagħlu.... m'hux ahjar tingabru kabel jitla Ambrog?...»

Hamid kallu «iva» b'għajnejh, izda Carmena ma fehmitx ghax chienet għadha kieghda toliok n tkatta l-isbaħ trofof minn xagħarha u titfahhom go't-tebut ta' missierha; u meta Hamid, b'il fleuua collha, caklaka għal darba tnejn u kalla li sejr in jagħlu jecc idumu izjed; Carmena daret fuku u kal tlu:—«Lili tohorġuni il barra, izda kalbi hallejtha haun halli tindifen mieghu;» u chit kalet hecc kabdet id missierha li chienet jibsa donna ghuda, hargitlu minn sebghu, b'it-tbatija il hatem ta't-tiegħ li chienet tatu ommha, u x'hin dahlitlu, ūara li tant biesitu, f'subagħha, kalet titbecca:—«Pa, dana ma indumx ma nigi ingibulec jien id-dinja l-ohra.» U hecc chien.

Reġghet inxtehtet thus lil missierha u tolfok u tixher chemm tiflaħ fuku. Hamid meta raha tinchedd dac collu baža li sejra thossa hažin u tagħmillu xi praspura cherha. Gibidha, b'il fleuua collha, min fuk it-tebut u Ghirgor malajr kieghed il għatu.

Carmena meta rat ūicc dac li tant chien habbha jgħib għal dejjem tatha bħal rekket-ir-ruħ, poġġiet rasha fuk spal-let Hamid, u dana x'hin haddanha minn kaddha biex ma takax, gibidha, tixxenghel, lejn il bieb ta' barra.

Ghirgor għien u sa meshula ūiċċha seŭŭa, sa irrangaŭlha dlielha u hbeŭla għajnejha taħt il muntar u niżżlulha il barnus fuk għajnejha, u ūara li Hamid, bi cliem li jdeŭŭeb il haġar samm, kaŭŭielha kalbha chemm felaf, harigħa il barra.

Il chesha ta'l-lejl stejknitha, għarfet fejn chienet u bdiet miexja seŭŭa m'il ahjar li setgħet. Hamid neŭŭel gorda lil Ghirgor minn daŭc li chien tahom De-Saqeville kabel telku izda dana ma tatux kalbu jiehodha; raddhilhom il sliem u beŭŭex cutu, cutu lejn daru.

Hamid u Carmena taŭ b'kasma ta' kalb cbira l-aħħar dakka ta' għajn lejn il Palazz Falzun b'rashom imgħaddsa gibdu, bla ma tniŭŭsu lejn is-Sakkajja, mnejn niżlu fl-iskak fejn halleŭ il caless, kajjmu lil Ganni ghaliex chien kieghed jieħu għam-ža u x'hin dahlu u sak lejn San Paŭl ta't-Tarġa infexxeŭ it-tnejn jolfku bħal žeŭg t-ittrabi.



V.

IS-SUR KALAMIAS.

Min chellu jgħidlu lil Ambrog li f'salib it-torok ta' Im-rieħel, x'hin staksa lil Carmena, din chienet magħluka f'il caless hdejh? U min sata katt ijgħid lil Rusanna li f'il hin li chienet tithaddet ma' mahbub tagħha Gaŭci u ma' ohrajn, Carmena ghaddiet darbtejn tista tighid, minn taħt il Palazz b'ghafsa cbira ta' kalb stallat thares, imbicchiya lejha?

Rusanna, bħal Marija u bħal Gaŭci, chienu kieghdin jisimghu l'is-Sur Kalamias jithaddet ghaliex chien jaf x'ijgħid u ghaliex billi chien imdahħal f'is-snin seŭŭa, chien ġarrab

f'id-dinja minn cull xorta ta' għaŭg. U hu biex ijderrilhom ffit minn-nieħet li ūaka fukhom u, biex ma jaraŭx tŭil iz-żmien sa jarġa jigi Ambrog, ra x'kala biex ma jhallilhomx mohħhom ijberren biŭs fuk haġa ūahda—il meŭt ta' l'Hachem, il harba ta' Carmena u x'chien sejjer jghaddi minn Ambrog.

Gaŭci ucoll intebaħ u, biex ma jarax actar imniccta il kalb ta' mahbuba tiegħu, għinu palata halli jakleb il cliem fuk haġ'ohra u staksih jecc chienitx toghgħbu l-Imdina?

—«Hafna niegħbu is-Sur Kalamias «minn mindu tlajt l-eŭŭel f'id-Dahla ta' L-Isle Adam bkajt dejjem nitla sa ghak-kadt bosta hbieb ta' kalb bħal ma chien il Hachem u issa ūakajt haun għal collox b'ir-ruħ u il ġisem u haun bi hsie-bni nkatta l-aħħar erba t-ijiem li bakagħli haġja»

(Jissocct.)



Hanut cbir u sabih għal chiri b'is-supplica u il commodi-tajjiet collha li trid is-Sanità, f'Balzunetta, Sda: Botanico. No 14. Staksu għand Attard li jokghod fl-istess triek numru 12,

Fethet il

MISIDA PHARMACY

ta' l Farmacista **A. Agius.**

COLLOX B'IRHIS U M'IL AHJAR.

ID-DIABETE

hi marda li jecc tilkagħha m'il eŭŭel tista tŭiek minnha f'kasir żmien, izda li jecc thalliha tidhol il geŭŭa seŭŭa bla ma tic-curaha tista anche tibagħtec id-dinja l-ohra. Ilhom snin cbar jithabtu biex ijsibu rimedju seŭŭa li jfejjakha f'kasir żmien u għal collox u fl-aħħar inxexxeŭ billi sabu il

FERMENTIN

li scond ma jgħidu l-ahjar Professuri ta'd-dinja għal d'il marda hadd ma jagħilbu. Ippruvaŭh mela m'il actar fis!

Min hu marid bl-ANEMIJA (fakar ta'd-demmm) u jrid ifiek f'GHOXRIN ġurnata jieħu

L'ELIXIR TA' S. VINCENS DE PAOLI

Is-Sur G. Muscat ūara ghaxar snin ugriegħ ta' ras kaŭŭi bla ma sata jfejku b'xejn ma't-tielet flixcun ghaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaŭŭija. Daŭna is-sinjuri ucoll li sejr in insemnu ippruvaŭh fukhom stess jeŭ fuk xi hadd ieħor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u hafna ohrajn.

Jinbigħ fl-ispizzierja ta't-Tabib

FABRIZ BORG.—Il Belt.
267, STRADA REALE.



GHA'N = NERVUSI!

Meta thossoc ghajjen, kalbec seŭda, nif-sec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaŭŭegħ f'il haġja u tibchi jeŭ tidhak għal xejn b'xejn ijcolloc dic il marda li jsejjhulha

NEVRASTENIJA

u jecc tasseŭ hemm medicina li tista tfejjakha jeŭ li tagħmillec haf-na gid hi

L=ANTINEVROTICU

TA'L

Prof: DE GIOVANNI

li chiteb l-isbaħ opra fuk dina il marda, u li giet imfahħra hafna m'il ahjar tobbta ta' l'Italja. Timbiegħ fi fliechen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l Belt.

IPPRUVAUHA! GID TISTA TAGħMEL BISS.

Fl-Istitut ta's-Sur C. L. Borg, ta' Strada Due Porte, 188-189
l-Isla jintghata cors regolari ta' l-lingwa ingliza, taljana, fran-
ciza, latina, ta' l-Matematica u ta' l-Cummerç, ta' l-Istorja, Cal-
ligrafija u Religjon.

Tridu tpejpu sigarretti m'il ahjar u m'il orhos?
Ixtru is-sigarretti "Special" ta' Alfredo Caruana ta' Ta's-
Sliema li jimbighu f'il huienet principali.
F'dauna is-sigarretti hemm l-armi ta' l-cunjomijiet.

Min ijcun ijrid jircanta xi hag'a u jrid jitolak-
ha f'idejn seuua b'garanzija talli jcollu bi flus kiegh-
din l-Anglo Egyptian Bank, u b'il ftehim li sa ju-
mejn uara il bejgh ghandu jatic il flus, li jcunu dahl
f'idejc; u ma dana bi drittijiet l-actar moderati imur
ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,
fejn ijsib ucoll ghal bejgh cull xorta ta' mobbli u faj-
jenzi, g'odda u seconda man, bi prezzijiet irhas
tasseu.

Min ijrid jixtri

CAUCAU

m'il ahjar, bla tahlit, bla grass u li ghandu fama tajba
f'Malta ta' tlietin sena, ijfittex il marca tant imfahhra

BENS DORP

ghand il maghrufa minn cullhadd

C. CAMILLERI & SONS

50-51, STRADA MERCANTI - IL BELT.

U MA JIBDIELUX.

In-"Nahla" tistampa ruhha fl-Istamperija "EMPIRE PRESS" ta's-Sur Critien
fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stam-
pa b'ir-rekka collha u bi prezzijiet irhas ferm.